

Haqqın Zəfər yürüşü

“...Biz haqq yolundayıq. Bizim işimiz haqq işidir. Biz zəfər çalacağıq! Qarabağ bizimdir, Qarabağ Azərbaycandır!”

Ötən ilin 27 sentyabrında Azərbaycan Respublikasının Prezidenti, Azərbaycan Silahlı Qüvvələrinin Ali Baş Komandanı İlham Əliyev cəbhədə yaranmış vəziyyətlə bağlı xalqa ilk müraciətini məhz bu ifadələrlə bitirmişdi...

Və Azərbaycanın haqq yoluna qalxdığı və qalib gəldiyi savaşı başlandı! günün üzərindən düz bir



il keçdikdən sonra, 27 sentyabr 2021-ci ildə, şəhidlərimizin Anım günündə Prezident İlham Əliyev xalqa müraciətini də məhz Qələbəmizin ayrılmaz hissəsi olan bu sözlərlə tamamladı: “Qarabağ bizimdir! Qarabağ Azərbaycandır!”

Hərb tariximizin parlaq
27 sentyabr səhifəsi

Bəli, ötən ilin 27 sentyabr günü Azərbaycanın 30 illik Qarabağ dağını üzərindən götürmək üçün haqq yolunda səfərə çıxdığı, haqq uğrunda ayağa qalxdığı gün kimi tarix sal-

naməmizə silinməz izlərlə həkk olundu.

O gün Ermənistanın növbəti hərbi təxribatı, bütün cəbhəboyu ağır artilleriyadan istifadə etməklə hücum keçməsi və birbaşa mülki əhalini hədəfə alması, səbrimizi daşıran son damla oldu və müharibəni qaçılmaz etdi.

Hələ buna qədərki dövrdə də Ermənistanın Azərbaycana qarşı hərbi təxribatları müntəzəm xarakter almışdı. İyul ayında Ermənistan-Azərbaycan dövlət sərhədinin Tovuz istiqamətində artilleriya atəşi nəticəsində hərbiçilərimiz və bir mülki şəxs

həlak olmuşdu. Həmin vaxt Azərbaycan Ordusu düşməne layiqli cavab verərək sarsıdıcı zərbələrlə öz yerlərinə otuzdurmuşdu. Amma görünür, o zaman Ermənistan bu acı məğlubiyyətini düzgün dəyərləndirməmişdi ki, sentyabrın 27-də bir daha sərhədlərimizə təcavüz etmək qərarına gəlmişdi.

Lakin daha Ermənistanın illər ərzində nümayiş etdirdiyi işğalçılıq siyasətinə dözümlü yox idi və həmin andan etibarən Azərbaycan Silahlı Qüvvələri Vətən uğrunda ölüm-dirim savaşına qalxdı.



Haqqın Zəfər yürüşü

Əvvəli 1-ci səh.

Şanlı ordumuz bütün dünyanın müstəqil Azərbaycanın ayrılmaz tərkib hissəsi kimi tanıdığı Qarabağı və ətraf rayonları düşmən işğalından azad etmək üçün haqq mübarizəsinə atıldı, hünər meydanında düşmənin dərsini verməyə şığıdı.

Qətiyyətli bəyanat:

“Ermənistan işğalçı dövlətdir, bu işğala son qoyulmalıdır və son qoyulacaqdır”

Prezident İlham Əliyev 27 sentyabr 2020-ci ildə başlayan Vətən müharibəsinin ehlə ilk saatlarında Azərbaycan xalqına müraciət edərək cəbhədə yaranmış vəziyyətlə bağlı birbaşa məlumat verdi, Ermənistanın növbəti dəfə Azərbaycana hərbi təcavüz aktına əl atıldığını rəsmən bəyan etdi: “Bu gün səhər Ermənistan silahlı qüvvələri bir neçə istiqamətdən müxtəlif növ silahlardan, o cümlədən ağır artilleriyadan istifadə edərək bizim yaşayış məntəqələrimizi, eyni zamanda, hərbi mövqələrimizi atəşə tutmuşdur.

Düşmən atəşi nəticəsində mülki əhali və hərbiçilərimiz arasında itkilər, yaralananlar var. Allah şəhidlərimizə rəhmət eləsin! Onların qanı yerdə qalmayacaqdır. Azərbaycan Ordusu hazırda düşmənin hərbi mövqələrinə atəşlər, zərbələr endirir və bu zərbələr nəticəsində düşmənin bir çox hərbi texnikaları sıradan çıxıb. Bu, erməni faşizminin növbəti təzahürüdür”.

Dövlət başçısının Azərbaycan xalqına ilk müraciəti həm informasiya xarakterli bir çox məqamlarla zəngin idi, həm də Vətənin müdafiəsinə qalxdığımız, ərazi bütövlüyümüzü bərpa etmək üçün çıxdığımız bu savaşa hər bir ölkə vətəndaşının nə etməli olduğunu göstərmək üçün yol xəritəsi idi. Bu, dövlət, xalq, ordu birliyinin “dəmir yumruğa” çevrilib düşmənin başını əzməsinə çağırış idi...

İlham Əliyev qətiyyətlə bildirirdi ki, Azərbaycan heç bir təxribata əl atmamışdır. Azərbaycan sadəcə olaraq öz maraqlarını müdafiə edir, öz mövqeyini dəstəkləyir və öz siyasətini alnıaçıq aparır.

Eyni zamanda Ali Baş Komandan bəyan edirdi ki, biz öz torpağımızda vuruşuruq: “Erməni əsgərinin bizim torpağımızda nə işi var?! Ermənistan ordusunun bizim torpağımızda nə işi var?! Heç kəs üçün sirr deyil ki, “Dağ-

lıq Qarabağ ordusu”nun tərkibində olan şəxsi heyətin 90 faizi Ermənistan vətəndaşlarından ibarətdir. Ermənistan işğalçı dövlətdir, bu işğala son qoyulmalıdır və son qoyulacaqdır”.

“Dəmir yumruq” Ermənistanı təslimçilik bəyanatına imza atmağa məcbur etdi

Prezident İlham Əliyevin ötən ilin 27 sentyabrında xalqa etdiyi o tarixi müraciətin üzərindən heç iki ay keçməmiş, biz artıq bir qərinəyə yaxın idi ki, davam edən Qarabağ münaqişəsinin bitməsindən qürurla bəhs edirdik. Cəmi 44 gün çəkən haqq müharibəmizin, ədalət mübarizəmizin Qələbə ilə başa çatmasını coşqu ilə qeyd edirdik.

Ali Baş Komandan İlham Əliyevin rəhbərliyi ilə rəşadətli Azərbaycan Ordusunun düşmən tapdağında qalan doğma torpaqlarımızı işğaldan azad etməsinin, “dəmir yumruq” sayəsində Ermənistanı təslimçilik bəyanatına, kapitulyasiya aktına imza atmağa məcbur etməsinin qururunu yaşayırdıq.

Müzəffər Ali Baş Komandan İlham Əliyev eyni ilə bir il əvvəlin 27 sentyabrında olduğu kimi, bu ilin 27 sentyabrında da xalqa müraciət etdi...

Amma builki müraciəti ötən ilki müraciətdən fərqləndirən xeyli məqamlar var idi...

44 günlük Vətən müharibəsində torpaqlarımızın bütövlüyü uğrunda canlarından keçən müqəddəs şəhidlərimizin anımı münasibətilə Prezident tərəfindən edilən bu müraciət, Müzəffər Ali Baş Komandanın, xalqa ötən ilki müraciət zamanı səsləndirilən və qarşıya qoyulan məqsədlərin fəxarətlə yerinə yetirilməsi ilə bağlı sanki bir qürur hesabı idi...

Vətən uğrunda canından keçən əziz şəhidlərimizin qisasının alınması, onların ruhu qarşısında müqəddəs borcumuzun ödənilməsinin fəxarətli bəyanı idi...

“Müharibənin və Qələbənin rəmzi olan “dəmir yumruq” yerindədir”

“Mən dəfələrlə demişdim ki, Azərbaycan xalqı heç vaxt işğalla barışmayacaq. Dəfələrlə demişdim ki, nəyin bahasına olursa-olsun biz öz torpaqlarımızı geri qaytaracağıq. Dəfələrlə demişdim ki, düşmən öz xoşu ilə torpaqlarımızdan çıxmasa, biz onu

torpaqlarımızdan qovacağıq və belə də oldu”, - deyə 2021-ci ilin 27 sentyabrında İlham Əliyev səsləndirdi.

Ölkə rəhbəri xüsusilə vurğuladı ki, müharibə dövründə hamımız bir şüarla yaşayırdıq - “öldü var, döndü yoxdur”. Azərbaycan xalqı Silahlı Qüvvələrimizin arxasında möhkəm dayanaraq ordumuza əlavə güc verirdi: “Biz hər gün irəli gedirdik, hər gün qələbə qazanırdıq, hər gün yeni uğurlar haqqında məlumatlar daxil olurdu. 44 gün ərzində bir gün də olmayıb ki, biz geriyyə addım ataq”.

Azərbaycan Prezidenti, Silahlı Qüvvələrin Ali Baş Komandanı qətiyyətli şəkildə qondarma “Dağlıq Qarabağ” məsələsinə də son nidasını qoydu: “Azərbaycanda “Dağlıq Qarabağ” adlı inzibati ərazi mövcud deyil və əgər kimsə “Dağlıq Qarabağ” adlı ölnü diriltmək istəyirsə, onu öz ərazisində diriltsin, öz ərazisində “Dağlıq Qarabağ” adlı qurum yaratsın, respublika yaratsın, cəmiyyət yaratsın. Biz də onu tanıyıarıq, ancaq Azərbaycanda yox!”

Ali Baş Komandan qeyd etdi ki, erməni faşizmi məhv edilib, ancaq onun təzahürləri görünməkdədir. Bu, çox təhlükəli tendensiyaadır, ilk növbədə, Ermənistan dövləti üçün: “Mən bunu demişəm, bu gün Anım Günündə şəhidlərimizin əziz xatirəsi önündə bir daha deyirəm, əgər biz görsək ki, erməni faşizmi baş qaldırır, əgər biz görsək ki, xalqımıza, dövlətimizə yeni təhlükə mənbəyi yaranır, heç tərəddüd etmədən erməni faşizminin başını bir daha əzəcəyik. Bunu hər kəs bilsin! Müharibənin və Qələbənin rəmzi olan “dəmir yumruq” yerindədir, bunu heç kim unutmasın!”

Xalqın sarsılmaz birliyi, Vətənə sevgi, şəhidlərimizə əbədi ehtiramın nümayişi

Şanlı qələbənin qazanılmasında canlarını bu torpağa qurban verən müqəddəs şəhidlərimizin payı böyükdür.

“İkinci Qarabağ müharibəsində həlak olmuş qəhrəman şəhidlərimizin əziz xatirəsi qarşısında bu gün bir daha baş əyir, onlara Allahdan rəhmət diləyirik”, - söyləyən Prezident İlham Əliyev anım günü ilə bağlı müraciətində söylədi ki, biz şəhidlərimizi öz qəlbimizdə əbədi saxlayacağıq.

Anım Günündə Vətən müharibəsi zamanı Azərbaycanın ərazi bütövlüyü uğrunda döyüşlərdə həlak olmuş əsgər və zabitlərimizə, qətlə yetirilən

mülki vətəndaşlara və itkin düşmüş soydaşlarımıza ehtiram əlaməti olaraq Bakı şəhərində yürüş təşkil edildi. Prezident, Müzəffər Ali Baş Komandan İlham Əliyev, birinci xanım Mehriban Əliyeva, gənc kursantlar və hərbiçilər Vətən müharibəsi zamanı Azərbaycanın ərazi bütövlüyü uğrunda şəhid olan igidlərimiz, itkin düşən hərbiçilərimiz və Ermənistan dövləti tərəfindən törədilən insanlıq əleyhinə və müharibə cinayətləri nəticəsində qətlə yetirilən mülki əhəlimizin hər birinin fotolarından ibarət plakatlarla yürüş edərək xalqın birliyinin daimi və sarsılmaz olduğunu, Vətənə sevgini, şəhidlərimizə ehtiramın əbədiliyini bir daha nümayiş etdirdilər.

Dövlət başçısı yürüşdə şəhid Adil Asem oğlu İbrahimlinin fotosu əks olunmuş plakadı ilə, Birinci xanım Mehriban Əliyeva Bakı şəhəri, 8 Noyabr prospektində Vətən Müharibəsi Memorial Kompleksi və Zəfər Muzeyinin təməlqoyma mərasimində də iştirak etdilər.

Yaxın gələcəkdə isə Bakıda, paytaxtımızın ən gözəl yerlərinin birində İkinci Qarabağ müharibəsinin qəhrəmanlarının şərəfinə möhtəşəm abidə ucaldılacaq.

Qanları yerdə qalmadığı, qisasları alındığı üçün indi bütün şəhidlərimizin ruhu şaddır. Eyni zamanda Azərbaycan xalqı çox qürurludur ki, qəhrəman oğulları, qızları var və məhz bu şanlı qələbəni həmin igidlərin sücaəti, fədakarlığı sayəsində qazanmışıq.

Prezident İlham Əliyevin də söylədiyi kimi, bundan sonra dünya durduqca qalib ölkə, müzəffər xalq kimi yaşayacağıq.

Müzəffər Ali Baş Komandan İlham Əliyevin qətiyyətli, prinsipli və uzaqgörən siyasəti, dövlət və xalqın sarsılmaz birliyi, qəhrəman ordumuzun gücü sayəsində Qələbə coşqusu yaşayan Azərbaycanın azad edilmiş torpaqlarında indi sürətli quruculuq, bərpa işləri aparılır. Artıq o torpaqlara həyat qayıdır, illər əvvəl dədə-baba yurdlarından didərgin salınan insanlar öz yurdlarına qayıdır.

Bəli, Qarabağ bizimdir, Qarabağ Azərbaycandır!!!

YasəməN MUSA YEVA,
“Azərbaycan”